
ఇన్ని రోజుల తరువాత మీకు నేను ఉత్తరం రాస్తున్నందుకు 
మన్నించండి. ఇన్నాళ్లు నాదారినాదిగా మీదారి మీదిగా |బ్రతికినాము, 
దానివలన ఏర్పడిన చిక్కులు అనుభవించినాము, నాదే తప్పని 
తెలుసుకొన్నాను. ఇప్పు డి పెద్ద ఉత్తరం మీకు రాస్తూ ఇన్ని 
రోజులనుండి నేను చేస్తున్న తప్పును మన్నించనుని వేడు 
కొంటున్నాను, 


మీకు కొన్ని అలవాట్లు ఉన్నవి. వాటిని మీరు విడువకుండో 
పట్టుకొన్నారు. మీరు చదువు చెప్పించినందువల్ల కొన్ని (క్రొత్త 
అలవాట్లు నేను నేర్చుకున్నాను. మీకవి నచ్చలేదు. నేను నాకొత్త 
ఆశయాలను మీతో చర్చించి ఒప్పించవలసియుండెను. మీ సహో 
యము లేకుండనే 'నేను క్రొత్త లోకానికి బయలుదేరినాను. ఈ 
(కొత్త లోకం వట్టి పుస్తకాల ప్రపంచమే అయింది గాని, నేను 
కన్న కలలు నిజంకాలేదు. 


ణీ కలసీ 


మీరు నన్ను అర్థం చేసుకోలేదు. పాత అలవా ట్ల వలన 
వచ్చే నష్టాలు అనుభవిస్తున్నారు. వాటివలన కష్టాలు పడుతున్నారు. 
కాని మీ అభిప్రాయాలను మార్చుకొనుటలేదు. పైగా మీరు వయస్సు 
మీరి దినదినం అశ క్తు లొతున్నారు. నేను మీతో వేరై నా (బ్రతుకు 
నేను చూసుకోవడం వలన మీరు ఒంటరివారై పోయినారు. ఈ 
విధంగా ఒకరివల్ల జరిగిన తప్పుకు ఇద్దరం బాధపడుతున్నాం. 
వేరువేరయి పోయి ఇద్దరం కష్టపడుతున్నాం. ఇద్దరమూ కోరికలను 
పూ _ర్హిచేసుకోలేకపోతున్నాము, అందుకనే మనం ఇకనుండి కలిసి 
(బ్రతుకుదామంటున్నాను. మీరూ నేనేకాదు, ఈ (ప్రపంచంలో ఉన్న 
మనుష్యులందరూ కలిసి బతకడం మొదలుపెడితే అందరి కష్టాలూ 
ఈడేరుతాయని నునవి చేస్తున్నాను. 


ఒక మనిషి బతకడానికి మూడు ముఖ్య అవసరాలు :- 
1. కడుపునిండా తిండి. 2. కట్టుకోవడానికి చాలినంత బట్ట. ఏ. ఉండ 
టానికి ఇంతనీడ. మానవునికి కొన్ని అవసరాలేమో పుట్టుకతోనే 
వుంటవి. మరికొన్ని అతడు 'పెరిగినకొద్ది అలవాటు చేసుకొంటాడు. 
ఇటువంటి అవసరాలను పూర్తిచేసుకొనటానికి మనిషి [ప్రయ 
త్నిస్తుంటాడు. ఎల్లప్పుడు మనిషి ఏదో ఒక పనిని చేస్తూనే 
వుంటాడు. మీరొక్క_సారి ఈ (ప్రపంచంలో ఉన్న ఒక్కొక్క 
మనిషి పనులను పరిశీలించి చూడండి. (ప్రతి మనిషి ఏదో తొందర 
పడుతున్నట్టు కనిపిస్తాడు. దేనికోసమో (ప్రతివాడు పరుగుతీస్తున్నట్టు 
అనిపిస్తాడు. ఈ పరుగే ప్రపంచంయొక్క_ పోకడ. ఈ పరుగును 
పరిశీలించి సిద్ధాంతాలుచేసే శాస్త్రాన్ని “ఆర్థికశాస్త్రం” అంటారు, 
మొత్తం ఆర్థిక శాస్తాన్ని రెండుభాగాలు చెయ్యవచ్చు. ఒకటి 

ఉత్ప త్తి, రెండోది వాడకం. తన అవసరాన్ని పూర్తిచేసుకొన 
టానికి మనిషి ఎల్లప్పుడు [ప్రయత్నం చేస్తుంటాడు. ఆ ప్రయత్న 
౧ వసం. 

మేమో ఉత్స త్రి. దానిఫలితాన్ని అనుభవించట మేమొ వాడకం. 
మీరు నాగలి దున్నుతారు, విత్తనాలు వేస్తారు, యెరువులు తోలారు, 
కలుపులు తీసారు, తుదకు సంటపండించి గాదెలు నింపుతారు. 
ఇదంతా మీ అవసరాలను మీరు పూ ర్హిచేనుకొనటానికి మీ 
(ప్రయత్నం. మీరు చేసిందేమొ ఉత్స త్తి అయితే మీరు చేసిన 
ఈ ఉత్పత్తి గాదెలలోనే ఉండిపోదు. మీరు దాన్ని తింటారు. 
ఇంకా మిగిలిన దాన్ని ఆకలి అవుతున్న వారికి అమ్ముతారు, 
ఈ (ప్రకారముగా తమ అవసరాలను పూ ర్లిఛేసుకొనడం వాడకం. 
అయితే మీకు కేవలం కడుపునిండుతే చాలదు. కట్టుకొనుటకు బట్ట 
కూడ కావాలె మీరు తినగా మిగిలిన ధాన్యాన్ని అమ్మితే వచ్చిన 

పైకంతోటి మీరు బట్టలు కొనుక్కుంటారు. మరొక మనిషి ఆ 
విధంగానే బట్టలు మాత్రమే ఉత్పత్తి జేస్తాడు. తనకు సరిపోంగ 
మిగిలిన బట్టలను మీ తోడివాండ్లకు ఆమ్ముతోడు. ఆ విధముగా 
వచ్చిన డబ్బుతో తిండిగింజలు కొనుకొ_౦ టాడు. దీన్ని అర్థ 
శాస్త్రంలో మార్పిడి అంటారు. 

పూర్వకాలంలో రూపాయల, అణాల రూపంలో డబ్బు 
లేనప్పుడు ఈ మార్పిడి ఇప్పుడున్న రీత్రిగా లేకుం డెను. పెన అనేది 
మధ్యవర్తి గ లేకుండగనే మార్పిడి అంతా జరుగుతుండేది. వడ్లు 
పండించిన ఆసామి, కుండలు చేసిన ఆసామికి వడ్లేఇచ్చి కుండలు 
కొనుక్కునేవాడు. బట్టలునేసిన ఆసామి వడ్లు పండించిన ఆసా 
మికి బట్ట లేఇచ్చి వడ్లు కొనుక్కునేవాడు. ఇప్పటికి మున వూళ్ల తో 
ఇటువంటి మారకం పద్దతి ఉన్నది. 

నాయనగారూ, ఈ పద్దతి ఉంటే ఏచిక్కూ ఉండేది గాదని 
పిస్తున్నది గాదూ? కాని పైసవచ్చిన తరువాతనే ఏచిక్కూ లేకుండ 
పోయింది. పైస లేనప్పుడు చాల చిక్కు లం డేవి. 


మీరు వడ్లు పండించినారనుకొండి. మీవలెనే కొందరు వడ్లు 
పండించినారు. కొందరు బట్టలు నెసినారు. మరికొందరు తమకు 
చేతనై నవానిని ఉత్పతి చేసినారు. మీకు బట్టలు కావలసివచ్చి మీరు 
ఒక నేతవానివద్దకు వడ్డు తీసుకొనిపోయి బట్టలు ఇమ్మన్నారు. ఆ 
నేతవానికి అప్పటికే కావలసినన్ని వడ్డు లభించినవి. కనుక అతనికి 
వడ్డు అక్కరలేదు. కుండలు కావలెనన్నాడు. కుండలు వేసిన 
కుమ్మరికి కావలసినన్ని వడ్డూ, బట్టలూ దొరికినవి, మీకు ఇక 
బట్టలు ఎవరిసారు? 

ఇంతేకాక కొన్ని వస్తు 
వులు కొంతకాలమువర కే బాగుం 
టవి. చాలాకాలము వాటిని దాచు 
కుంకు అవి చెడి పోతవి. కూర 
గాయలు, పండ్లు మొదలై నవి 
ఒక్క. రోజుకంప ఎక్కువ 
కాలము నిలువ వుండవు. వాటిని 
ఉత్పత్తి చేసినవారు ఆ పదార్థ 
ములను ఎవరికో ఒకరికి ఆనాడే 
అమ్ముకోవాలె. వారికి అవసర 
మున్న పదార్థము ధాన్యము, 
తిండి అన్నింటికంటె ముఖ్యము 
గద. వడ్డు పండించిన వారికెవ 
రికి ఆనాడు పండ్లు, కూరగాయల 
అవసరముండవు. కుమ్మరి నేత 
గాడు మొదలగువారు కొనుక్టుం 
టానికి సిద్ధముగనే ఉంటరు, 
గాని వారు ఉత్ప త్తి చేసిన పదార్థ 


' ములు వీరి కడుపులు నింసవు, 


పెసవచ్చి చిక్కులన్ని తొలగిం 
చింది. పైన అవసరములేని 
వారుండరు. _పెసను తరతరాల 
వధకు దాచుకొవచ్చును. _వైస 

పుట్టిన తరువాతనే ధర. ధరతోపాటు అంగడి మొదలైన వన్నీ 
పుట్టినవి. ఇవన్నీ కలసి ఆర్థిక శాస్త్రమైనది. 

అయితే ఆర్థిక శాస్త్రమంతా _పెనచెప్పిన నాలుగు మాటలతోనే 
అయిపోదు. మనం చిత్ర విచిత్రమైన వస్తువులను చూస్తున్నాము. 
కాలం మారిన కొద్ది ఈచిత్ర విచిత్ర వస్తుపులు పెరిగి పోతున్నవి. 
పొపంచములో జనసంఖ్య పెరుగుతున్నది. ఈ పెరుగుతున్న జన 
సంఖ్య తమ తమ అవసరాలను పూరించుకొనుటానికి ప్రయత్నం 
చేస్తున్నది. ఆ ప్రయత్నంలో పోటీ పడుతున్నది. పోటీలోనుంచి 
ఈ చిత్ర విచిత్రమైన వస్తువులన్ని పుట్టుకొని వస్తున్నవి. మీకాలంలో 
స్నోలు, పొడర్లులెవు. సబ్బులుకూడా లేవు. కానీ ఇప్పుడవి పల్లి 
పల్లెకు |ప్రాకినవి. వీటిని విలాస వస్తువులంటారు. కూడూ గుడ్డా 
సీడవంటి ముఖ్య అవసరాలను పూర్తిచేసుకోంగ మిగిలిన డబ్బును 
మనుషులు ఈ విలాస వస్తువులమీద ఖర్చు పెడుతారు, ఒక ఆసామి 
వచ్చి చంద్రుని మార్కు. వీడినె త్రాగండి అంటాడు. మరొకతను 
వచ్చి సూర్యుని మార్కు బీడీ ఆరోగ్యానికి మంచిది అంటాడు. 
నిజానికి ఏ వీడీ అయినా ఆరోగ్యానికి మంచిదికాదు. కాని వాడు 
చేసిన ఉత్పత్తులను అమ్ముకొనటానికి, లాభాలు సంపాదించుకొన 
టానికి అనేకమైన అబద్ధాలు ఆడుతాడు. అనేకవిధాలుగా కొనుగోలు 
దారులకు ఎరలను చూపిస్తాడు. రంగు రంగుల బొమ్మలు వేసారు. 
మొత్తానికి ఈఅఆర్థికళాస్త్రము (ప్రపంచానికి మసిబూసి మారేడుకాయ 
చేస్తున్నది. ఇంతెందుకు? మీరు పంటపండిసారు. రామయ్య లక్ష్మ 
య్యలుకూడ పంటపండి స్తారు. సాహుకారువచ్చి మీపంటను కొంటాడు. 
మీరడిగిన ధరకు కొంటాడా? మీలో మీకు పోటీలు పెట్టి తక్కువ 





ధరకు మీ పంటను పోసుకుపోతాడు. ఈ పద్దతిని పోటీ ఆర్థిక 
వ్యవస్థ అంటారు. ఇప్పుడు (పపంచంలో ఉన్నది ఈ పోటీ ఆర్థిక 
వ్యవస్థనే. ఇందులో దుడ్డు ఎవనిదై తే దూడ వానిది అవుతది. 
బాగా డ బ్బున్న వాడు రాజ్యంచేసాొడు. ఎవరికి తోచింది వారు 
స్వతంత్రంగా ఉత్ప త్రిచేసారు. కష్టపడుతారు. తమ కష్టానికి (ప్రతి 
ఫలం కోసం ఒకరితో ఒకరు పోటీపడుతారు. కొందరు తిండికిలేక 
మల మల మాడి చస్తుంటే మరికొందరు తిండి ఎక్కువై. కడుపు 
నొప్పితో అన్నం అరగక బాధ పడుతుంటారు. 


ఈ పోటీ ఆర్థికవ్యవస్థ ధనవంతులను మరీ ధనవంతులను 
చేస్తుంది. దరి(దులను మరీ దరి[ద్రులను చేస్తుంది. డబ్బున్నవాడే 
తనపిల్లలకు పెద్ద పెద్ద ఉద్యోగాలిప్పించుకుంటాడు. పెద్ద పెద 

గ ది ద ది ది 
చదువులు చెప్పించుకుంటాడు. సీమకుకూడ పంపినొడు. వాండ్రే 

పెద్దపెరిగి మళ్లీ ధనవంతులవుతారు. ఏమాత్రం ముక్కునుండి 
సీరుకారినా మంచి మంచి మందులు వేయించుకొని బాగుపడతారు. 
ఏ రోగమూ రాకుండా మంచి ఆహోరం తింటాడు. మంచి ఇంటిలో 
ఉంటాడు. కాని దరిద్రుడు కడుపునిండ తిండే తినజాలడు. 
ఆరోగ్యకరమైన తిండిసంగతి అతనికి తెలియనేతెలియదు. తన 
పిల్ల లకు చదువుసంగతి అట్లావుంచి కొంచెం బలం వచ్చేదనుక పని 
లోకి పంపించకుండానన్నా ఉంచడు. సనిచేయటానికే దరిద్రులు 
పుట్టినట్లూ, అనుభవించడానికే ధనవంతులు పుట్టినట్లూ అనిపిస్తుంది. 


ఈ పోటీ ఆర్థికవ్యవస్థ కెచ్చిపెకై మరొక అక్రమం 
మోసం. మోసంలేకుండ మనిషి ఈ [ప్రపంచంలో వనికిరాడు. 
ఒక్క ఆత్మహత్య చేసుకోవటానికి తప్ప అమాయకుడు పోటీ 
ఆర్థికవ్యవస్థలో మరెందుకూ పనికిరాడు. (ప్రతిచోటా మోసం. ఒక 
డొక సబ్బును తయారు చేస్తాడు. అందులో ఉన్నవీ లేనివీ అనేక 
సుగుణాల్ని కలిపి ఆ సబ్బుకు బాగా [ప్రచారం చేసుకుంటాడు. 
మరొకడు మరోసబ్బును తయారుచేసాడు. అంతకు ముందునుంచే 
బాగా ప్రచారంలోవున్న ఒకసబ్బు పేరువంటి పేరును తన [కొత్త 
సబ్బుకు పెట్టుకుంటాడు, అదే ఇది అని అమ్ముకుంటాడు. 


ఈ మోసం క ల్రీకి దారితీస్తుంది. ఈ క ల్రీవ్యాపారం అనా 
రొ గ్యానికి దారితీస్తుంది. బియ్యంలో రాష్ల్ర కలుపుతారు. నెయ్యిలో 
వెరుశెనగనూనె కలుపుతారు. తేనెలో బెల్లపు పాకం కలుపుతారు. 
ఆ విధంగా కలగా పులగం వస్తువులను అందమైన పొట్లాలుకట్టి, 
జగజగ మెరిసే బొమ్మలు అతికించి, బాగాప్రచారంచేసి, పత్రికల్లో 
కూడ అచ్చు వేసి, అవే అన్నిటికన్న మంచివని చెప్పుతారు, 

గోధుమ సిండిపేరుచెప్పి జొన్నపిండి అమ్ముతారు. ఈ మోసానికీ' 
పెద్ద పెద్దవా శ్ళే తట్టుకోలేరు. చదువురాని పల్లెటూరి (ప్రజలకు ఎట్ల 
0 (౧ ని ఢా ౧ 
తెలుసాయి? మందుకోసం కొనుక్కు_న్న తేనె తెనెగాక బెల్ల పురసం 
అయితే మనిషి రోగం ఎట్లానయంగావాలె? రోగం నయంగాకుండ 
మనిషి ఎట్ల |బ్రతుకాలె? మనిషిని నమ్మటానికి వీలులేకుండ 
పోతున్నది. ఇదంతా పోటి ఆర్థికవ్యవస్థ తెచ్చిన ఫలితం. 


ఈ పోటీ ఆర్ధికవ్యవస్థ మానవులను రెండువర్గాలుగా చీలు 
స్తున్నది. ఈ రెండువర్గాలు ఒకదానితో ఒకటి ఎల్లప్పుడు 
పోట్లాడుతుంటవి. ఈ పోట్లాట పోటీ ఆర్థికవ్యవస్థ ఉన్నంతవరకు 





సాగుతూనే ఉంటుంది. మీరు మీ పాలేర్ణ కిచ్చే జీతంచాలదని పాలేర్లు 
ఏ'ల్లప్సుడు మీతో మొర బెట్టుకుంటారు. మీఠరమో, చే స్తే చెయ్యి 

లేకపోతే మానుకొమ్మంటారు. ఎందుకంటే మీ పాలేర్లు కోరినంత 
జీతం ఇస్తూపోతుం డే మీకు నష్టం వస్తుంది. మీ ఉనికికే ముప్పు 
వస్తుంది. అసలు మీ ఆధి పాయంతోటి చూస్తే మీరు వాండ్ల కిచ్చేది 
ఎక్కువ. వాండ్ల అభ్మిప్రాయంతోటి చూ స్తై అది చాల తక్కువ. 


ఈ పోటీ ఆర్థికవ్యవస్థలో (బ్రతుకు అనేది శిక్షగా తయా 
రై ౦ది. (ప్రతిదినం కోట్లమంది ప్రజలు చావును కోరుకుంటున్నరు, 
నిజంగా జీవితం శిక్షకాదు. ఇది ఒక mr ఆనందాన్ని అనుభవించే 
సాధనం. (బతుకులో పూలు పూయించుకోవాలంపే ఈ (బ్రతుకున 
మనం నందనవనం చేసుకోవచ్చు. దానికోసం ఈ పోటీ ఆర్థిక 
వ్యవస్థనుంచి సమాజాన్ని మరి ంచాలిె, 

పోటీ ఆర్థికవ్యవస్థనుంచి సమాజాన్ని నుర్ది ంచాలె అన్నాను. 
మరి దాన్ని ఏ ఆర్థికవ్యవస్థ దగ్గరకు తీసుకుపోవాల్న ంచె-సహకార 
ఆర్థికవ్యవస్థ దగ్గరికి, 


మనమందరమూ కలిసి |బ్రతుకటానికి సహకారం పునాది. 
పుట్టుకతో పే మనిషికి సహకారం అబ్బుతది. మనం ఒంటరిగా 
బతకలేం. మన చుట్టుపక్క_ల వాండ్ల తో, ప్రతిదినం మనం పోట్లాడు 
తున్నస్పటికీ వాండ్లు లేకపోతే మన బతుకులు ఎండిపోతవి. 
మనుషులెవరూ లేని అడవిలో ఎవరినన్నా వదిలిపెడితే భయపడి 
బెంగ పెట్టుకుని చచ్చిపోతాడు. తనతో మాట్లాడటానికి తనను 
(ప్రేమించటానిక్తి తనతో (పేమించబడటానికి తనతో కనీసం 
పోరాడటానికై నా ప్రాణికి ఒకరు అవసరం. అందుకే అడవులలో 
ఒంటకగా ఉండి తపస్సు చేసుకుంటున్న మునులుకూడా కొన్ని 

పక్షులను, జంతువులను...అంపి రామచిలుకలనూ, లేళ్ళను, జింక 
లను పెంచుకొని వాటితో ఆడుకొంటూ పాడుకొంటూ వాటినే 
(పేమిస్తూ కాలం గడుసుతారు. 


ఈ విధంగా మనిషిలో పుట్టుకతో సేవున్న సహకార 
భావాన్ని ఈ పోటీ ఆర్థిక వ్యవస్థ వచ్చి అణచిపెట్టింది. సహకార 
భావం అంతే ఏందోకాదు - కలుపుగోలుతన మన్న మాట. ఆది 
మంచిదిగాదని ఎవరంటారు? కాని ఈ పోటీ ఆర్థిక వ్యవస్థలో ఆది 
సాగదు. నునిషిలోఉన్న ఈ కలుపుగోలుతనాన్ని పైకిలాగితే 
“మనిషిలో ఉన్న మంచితనంగూడ పెకివస్తుంది. అప్పుడు మన 
మందరము కలసి కమ్మగ |బ్రతుకవచ్చు. 


మన వూళ్ళో ఒక సహకార సంఘం ఉన్నది. అది అవ 
సరమైన వాళ్ళకు అప్పులియ్యాలె. కాని అది బాగా పని చేస్తు 
లేదు. దానితో మనకు కలుగవలసిన ఫలితాలు కలుగుటలేదు. అది 
మన వూళ్ళో “పెట్టి పదిఏండ్లు దాటింది. మనుషులనడుమ ద్వేషాన్ని 
అది రూపు మాపలేదు. అందరం కలిసి బతుకుదామనే అభి 
ప్రాయాన్ని అది ప్రచారం చేయలేదు.---ఎందుకని? 


మీరూ నేనూ అదేదో లెమ్మని దానికి దూరంగాఉన్నాం, 
కొంచం నాలుగక్షరాలు తెలిసిన తెలివిగల నలుగురైదుగురు 
అందులో పీఠం వేసుకొని కూర్చున్నారు. (పభుత్వంవారితో వారు 
అబద్ధాలాడుతారు. సర్కారుకు వారు ఏమసి చెప్పుతారో తెలుసా? 
మన ఊకో ఉన్న వాండ్ల ందరికీ ఆ సహకారసంఘం అప్పులి స్తున్న 
దని అందరూ అందులో సభ్యులమని చెప్పుతారు. ఒక్కడే 


టీ 

నాలుగునూర్ల రూపాయలు తీసుకొని, ఊక్ళో వాళ్ళ ఎనమండుగురి 
పేర్లు రాసి, ఆ ఎనమండుగురికి తలా ఒక యేభయి రూపాయలు 
యిచ్చినట్టు లెక్కలు రాసారు. ఇదంతా ఎందుకు జరుగుతున్నది ? 
మీరు జరుగని స్తున్నారు గనుక జరుగుతున్నది. మీరుగూడ జరుగసి 
వ్యాల్నని జరుగని స్తులేరు. మీ కెవ్వరూ ఈ కిటుకులన్నీ చెప్ప 
లేదు. నేనుగూడ పుస్తకాల నడుమపడి కలలుకంటూ మిమ్ములను 
వదలివచ్చాను. అందుకని మోసం సాగుతున్నది. మోసాన్ని 
తుడుచడానికి “పెట్టిన సహకార సంఘంలో మోసగాండ్లు పీఠం 
వేసుకుంటే ఏమైతది ? కంచె చేన్నుమే స్హది. మనం దీన్నింక 
నాగనివ్వగూడదు. 


సహకారం అనేది ఒక అప్పులవరకే ఉండి ఆగిపోదు. 
మన (బతుకులకు కావలసినది ఒక్క అప్పులు మాత్రమే కాదు. 
"కేవలం డబ్బుండగానే (బ్రతుకులు నందనవనాలు కావు. * బతుకులోని 
అన్ని అవసరాలను మనం సహకారం ద్వారానే సాధించుకోవాలి. 
సహకార పద్దతి మీదనే ఉత్పత్తి చేసుకోవాలె. సహకార పద్ధతి 
మీదనే వ్యవసాయం చేసుకోవాలె. సహకార పద్దతి మీదనే 
ఉత్ప త్తిని అమ్ముకోవాలె. సహకారపద్ధతి మీదనే మనకు కావలసిన 
వస్తువులను కొనుకో_వాలె. సహకార పద్ధతిమీదనే పిల్లలకు 
చదువు చెప్పించుకోవాలె. సహకార పద్దతి మీదనే మనకు వచ్చే 
రోగాలను నయం చేనుకోవాలె. మందులు సహకార పద్ధతిమీదనే 
కొనుకో_వాలె. మొత్తమ్మీద అన్నిపనులు సహకార పద్దతిమీదనె 
జరుగాలె. మన ఊరంతా ఒక కుటుంబం అనుకోవాలె. మనఊాళ్ళో 
ఉన్న పిల్లలందరు మనపిల్లలు. వరదక్షణకు _డబ్బులేక ఏ ఆడ 

పిల్లా, బడిఫీజుకు డబ్బులేక ఏ మగపిల్లవాడూ ఆత్మహత్యలు చేను 
కోవద్దు. ఇండ్లల్లోనుంచి పారిపోవద్దు. తలి దండ్రుల అప్పుల బరు 
వును చూడలేక మన అక్క. చెల్లెండ్డు ఉరి పోసుకొని చావకూడదు. 
ఒకనికి ఆకలి మరొకనికి కడుపునొప్పి ఉండకూడదు. అందరూ 
కడుపునిండా తినాలె. అందరూ ఆనందంగా ఉండాలె. మనం 
కనుక కలిసి _బతుకటానికి పూనుకుంచె ఈ విధంగ స్వర్గాన్ని 
తీసుకొనివచ్చి మన పల్లెలో నిలువుకోవచ్చు .--- ఏమంటారు? 


కోడలుకు పచ్చి బ్యరెజున్ను రుచిచూడక నాలిక రుచి మరచి 
పోయిందట. మీకు నమస్కారం రాయిమని మదీ మదీ చెప్పింది. 
పిల్లవాడు ఆడుకుంటున్నాడు. 


సెలవు 
మీ వాడు. 


₹9దో ఉత్తరం 


పూజ్యులగు నాయనగారికి నమస్కారములు. 


మీఉత్తరం అంది చాలా సంతోషమెనది. సనుఠాస్‌న విష 
యాలను మీరు శ్రద్దగా చదివినందుకు నాకు కలిగిన ఆనందానికి 
మేరలేదు. ఈఉ త్రరంలో మీరుకోరిన (ప్రకారం సహకార సంఘాలు 
ఎన్ని విధాలుగా ఉంటవో రాస్తాను. 


౧. సహకార పరపతి సంఘాలు 
మనదేశములో బాగా (పచారంలో 
ఉన్న వి అప్పుల సహకార సంఘాలు. 
వీటినే పరపతి సహకార సంఘాలని 
అంటారు. ఇవి పల్లెటూర్ల లోను, పట్ట 
కాలలోను ఉంటవి. పల్లె టూర్ల లో ఉన్న 
పరపతి సంఘాలలో రైతులు తమ 
ధాన్యాన్ని 
పోస్తారు. ఆ ధాన్యాన్ని సహకార | 













సంఘమువారు అవసరమన్న _శ కఫ. 
వాండ్రకు నాగులకు ఇసారు. నాగుల // (సైగ 
GC Tar | 


రేటు చాలా తక్కువగా ఉంటుంది. మహ. చెమ్మ 
సహకార సంఘంయొక్క_ ఆశయం ( PD 
అందరికి సహకరించడంగాని లాభాలు సంపాదించుకోవడం కాదు 
గద! అయినా ఎంతో కొంత లాభం లేందే సహకార సంఘంలో 

ఎవరూ చేరరు. ఈ ధాన్యం మీద వచ్చిన లాభాలను అందరికీ తమ 
తమ భాగాలనుబట్టి పంచుతారు. మాటవరుసకు మీరు సహకార 
సంఘానికి నాలుగు పల్లాల ధాన్యం ఇస్తరనుకొండి. మరొకరు 

భూ | మూడు పల్లాలు, ఇంకొకాయన 
సీ అయిదు పల్లాలు ఇస్తరు. మొత్తం 


అన లి w= 
పన్నెండు పల్లాల ధాన్య ముంది. 





సహకార సంఘంవాండ్లు ఆ 
పన్నెండు పల్లాల ధాన్యాన్ని నాగుల 
“12 కిచ్చి అదనంగా పదిహేను సేర్ల 
ధాన్యం ఎక్కువ సంపాదించినారు. 
ఈ పదిహేను సేర్హలో నుండి 
మూడుసేర్ల ధాన్యం తరుగుల| క్రింద 
తీసి కడసు పన్నెండు సేర్ల 
ధాన్యాన్ని పంచుతారు. మీకు 
నాలుగు సెర్లు, మూడుపల్లాలు పోసిన 
ఆసామికి మూడు సర్లు, ఐదుపల్లాలుపోసిన ఆసామికి అయిదు'సేర్లు 
వస్తయి. యిట్ల ధాన్యాన్నే ఒక్కదగ్గర కుప్పగా పోసి ఆఅప్పులిచ్చే 
పద్ధతిని (గ్రేను బేంకుల పద్ధతి అంటారు. మన వూళ్లో కూడ ఇటు 
వంటి (గ్రేనుబేంకు ఒకటున్నది. 





ధాన్యానికి బదులు డబ్బును ఒకచోట చెర్చి అప్పులిచ్చుకోవచ్చు. 

కనీస భాగం అని ఒకటి ఏర్పాటు చేసారు. పదిరూపాయలు కనీస 

భాగం అనుకుందాం. అంటే ఆ సంఘంలో చేరేవాం డ్రందరూ కసీసం 

పదిరూపాయలు ఇవ్వాలన్న మాట. అయితే ఒకొక్కరు ఎన్ని 

భాగాలన్నా కొనుక్కోవచ్చు. మీకు శ క్తి ఉన్నది. కనుక మీరు వంద 
రూపాయలిచ్చి పది భాగాలను కొనుక్కోవచ్చు. ఇట్లా ఒక టి 
కూడ బెట్టిన డబ్బును అవసరమున్నవాళ్లు వడికి అప్పు తీసుకుంటారు. 
అప్పులు చౌకగా, తక్కువ వడ్డిమీద దొరుకుతవి. ఆ సంఘంలో 
చేరినవాండ్ల కే అప్పులి సారు, మన సర్కాారువాండ్డు ఇటువంటి సహా 
కార సంఘాలకు మూలధనానికి మూడింతలు అప్పులిస్తున్నరు. 
అంపే మన వూళ్ళో అందరూ భాగాలు కొంపే మొ త్తం పదివేల 
రూసాయలై నా యనుకొండి. ఈ కూడిన పదివేల రూపాయలకు 
సర్కారువారు మరొక ముప్పయి వేల రూపాయలిస్తారు. మొత్తం 
నలభయివేల రూపాయలను మనకందరికీ అప్పులిసారు. మనం 
ఇచ్చే వడ్డీని, సర్కారు వడ్డీ కట్టగా మిగిలిన దానిని మనమే మన 
మన భాగాలనుబట్టి పంచుకుంటం. ఎక్కున భాగాలు కొన్నవారికి 
ఎక్కువ లాభాలు వ స్తవి, 


ఇటువంటి పరపతి సహాకార సంఘాలు పట్టణాల్లో (పతి 
ఆఫిసుకు ఒకటి ఉంటది. (ప్రతి ఫ్యాక్ట రీకి ఒకటి ఉంటది. ఆయా 
ఆఫీసులలో, ఆయా ఫ్యాక్టరీలలో పనిచే సేవాండ్లు నెల జీతం 
రాంగానే తమ జీతంలోనుంచి కొంత డబ్బును సహకార సంఘంలో 
వేస్తారు. దాన్నే తమకు అవసరమున్నప్పుడు వడ్జీమీద అప్పుకు 
తీసుకుంటారు. 


౨ పార్మిశామిక సహకార సంఘాలు 


మన వూళ్ళో చేనేత సహకార సంఘంవాళ్ళ బట్టల దుకాణం 
చూచేవుంటారు. ఇదొక పద్దతి సహాకార నంఘం. దీన్ని, పారి 

(శ్రామిక సహకార సంఘం అంటారు. ఒక పని చేసే వాండ్రందరు 
సంఘంగా ఏర్పడుతారు. వాండ్లకు కావలసిన ముడిసరుకు-_..అం పే 
నూలు, రాట్నా లకు ఏకులు, ఎకులకు పత్తి మొదలే ౦ది సంఘమే 
కొంటది. తాము చేసిన ఉత్పత్తిని సంఘానికే అప్పగిస్తారు. మాట 
వరుసకు మనవూశ్ళో నూరు మగ్గాలున్నాయనుకుందాం. నూరు 
మగ్గాలకు ఏ మగ్గానికెంత నూలు కావలెనో సహకార సంఘం 
తెలుసుకొని అంత నూలు కొని మగ్గానికింత చొప్పున పంచు 
తుంది. నేతగాండ్లు తాము నేసినబట్టలను సంఘాని శే ఇసారు 
సంఘం వాండ్లు వాటిని అమ్మి తమ కర్చులు పోంగా మిగిలిన 
లాభాన్ని అందరికీ పంచుతారు. దీంతోటి నేత గాండ్లకు మధ్య 
పోటీ నశిస్తుంది. సహకార భావం (పేమ "పెరుగుతవి. ఒక్క. 
చేనేతలోనే కాదు, ప్రతి వృత్తిలో ఇటువంటి సంఘాలు సెట్టుకో 
వచ్చు; కుమ్మరి వాండ్డందరు కుమ్మర సహాకార సంఘం సెట్టు 
వచ్చు; కమ్మరి వాండ్లందరు కలిసి కమ్మరి సహకార సంఘం 
పెట్టుకోవచ్చు. 


ల 


౩, అంగడి సహకార సంఘం 


మరొక పద్దతి సహకార సంఘాలుంటవి. వాటిని మార్క 
టింగు సహకార సంఘాలంటారు. ఒక వస్తువును ఉత్పత్తి చేసే 
టప్పుడు ఎవరికి తోచిన విధంగ వాండ్లు ఉత్పత్తి చేసారు. కమ్మర 
వాండ్రందరు కర్ణ, పారలు చేసారు. నక్షవాండ్హందరూ నాగండ్డు 
చేసారు. అయితే అమ్ముకొనేటప్పుడు మాతం అందరు కలిసి 
అమ్ముకుంటారు. ఎవరేది చేస్టే అది స్వంతంగ అమ్ముకోకుండా 
సంఘానికి తెచ్చి ఇస్తారు, సంఘం వాండ్లు దాని ధర నిర్ణయించి 

అవసరమున్న వాంత్త కు అమ్ముతారు. వచ్చిన లాభాన్ని అందరికి, 
వారు తెచ్చి ఇచ్చిన వస్తువులను బట్టి పంచుతారు. ఇటువంటి సహా 
కార సంఘాలవల్ల ధర గిట్టు బాటవుతుంది. పోటీ నశిస్తుంది. 


ల కొనుగోలుదార్ల సహకార సంఘాలు 


ఇంతసేపు జెప్పినవి మనం చసన వస్తువులను అమ్ము 
కొనేవి. మనకు కావలసిన వస్తువులను కొనుక్కొానుటానికి కూడ 
సహకార సంఘాలు పెట్టుకోవచ్చు. ఇట్టివాటిని కొనుగోలుదార్ల ___- 
లేక వాడకందార్ల సహకార సంఘాలంటారు. మనం అందరం 
తలా ఇంతడబ్బు వేసుకొని ఒకకొట్టు పెట్టుకుంటం. అందులో 
మనకు కావలసిన వస్తువులన్నీ వుంటాయి. ఉప్పు, మిరపకాయలు, 
సబ్బులు, బట్టలు మొదలై నవన్ని వుంటవి. మనకు కావలసిన వాటిని 
మన కొట్టులోనుంచే మనం కొనుక్కోవచ్చు. మనం ఇచ్చిన 
“పిసలోనుంచి కర్చులు పోంగా మిగిలిన లాభాలను మళ్ళీ మనమే 
పంచుకోవచ్చు. 


ఇంతవరకు చెప్పినవన్ని తొలిమెట్టు సహకార సంఘాలు. 
వీటివలన మనిషిని దోపిడినుంచి రక్షింపవచ్చు. పరపతి సంఘాల 
వలన ఇమ్మడి ముమ్మడి వడ్డీలు గుంజే షాహుకారు ఇనుప చేతుల 
నుంచి రైతును విడిపించవచ్చు. ఉత్పత్తి చేసుకొని పోటీవలన, 
ఆ ఉత్పత్తికి ధర గిట్టక వచ్చినధరక అమ్ముకొని, చాలీ చాలని 
ఆదాయంతో సగం కడుపుకు తినే పారిశ్రామికుణ్ణి - మార్కె_టింగు 
సహకార సంఘాల ద్వారా, పారిశ్రామిక సహకార సంఘాలద్వారా 
(బితికించవచ్చు: అన్యాయంగా లాభాలు గుంజి అర్ధ రూపాయి 

సబ్బును, రూపాయి కమ్మే కోమటి టక్కులనుంచి కొనుగోలు 
దార్ల సహకార సంఘం రక్షిస్తుంది. కాని ఇవి మనిషి మౌలిక 
జీవితంలో మార్పు తేవు. అమ్మకము మేరకు _ లేక కొనుగోలు 
మేరకు ఉన్న కలుపుగోలు తనం వస్తువులను తయారు చే స్తున్న 
ప్పుడు ఉండదు. 


౫, బహుళార్ధ సహకార సంఘాలు 


ఈ రక రకాల సహకార సంఘాలనుకలిపి ఒకే సంఘంగా 
పెట్టుకోవచ్చు. అట్లా పెట్టుకుంటే మనుషులు, పనిముట్లు ఎన్నో 
కలిసి వస్తవి. ఇటువంటి సహకారసంఘాలను బహుళార్థ సహకార 
సంఘాలు అని అంటారు. మన సర్కారువారు ఇప్పుడిప్పుడు ఇటు 
నంటి సహకార సంఘాలమీద ఎక్కువ (శ్రద్ద చూపిస్తున్నారు. 
(పతిపల్లెకు ఇటువంటి బహుళార్థ సహకారసంఘం ఏర్పడితే మన 
(గామ రైతులు అనేక కష్టనష్టాలనుండి తప్పించుకుని స్వతంత్రంగా 
ఊపిరి పీలుసొరు. 

నాయనగారూ, ఇన్ని సహకార సంఘాలున్నయి గాని వ్యవ 
సాయానికి సహకారసంభఘాలు లేవని అనుకుంటున్నా రేమో, వ్యవ 
సాయానికి కూడా సహకార సంఘాలున్నాయి. రేపు మన మౌలిక 
జీవితాలలో, మన అలవాట్ల లో (పవ రనలలో మార్పులు తీసుకు 
వచ్చే సహకార సంఘాలు ఏనున్నావుంటే అవి వ్యవసాయ సహా 
కార సంఘాలే. నున దేశంలో వ్యవసాయం మూడుపువ్వులు ఆరు 
కాయలు కౌచి పచ్చ పచ్చగా పది కౌలాలపాటు ఉండాలంప సహ 
కార వ్యవసాయమే మంచి దారి అని మన పెద్ద పెద్ద నాయకులు 
చెన్నారు. 

వ్యవసా యంలో ప్రత్యేకతలు 


ఇతర పరిశ్రమలకు వ్యవసాయానికీ చాలా తేడా ఉన్నది. 
వ్యవసాయం లేకుండ ఏ దేశంలోకాని మానవుడు (బ్రతుక లేడు. 
సబ్బులు లేకుండ (బ్రతుకవచ్చు. అవసరంవ స్తె బట్టలు లేకుండకూడ 
(బతుకవచ్చు. కానీ అన్న ంలేకుండ మనిషి (బతుక లేడు. అన్న మే 
కాదు మన బట్టమా(తం ఎక్కడినుంచి వస్తున్నది. బట్టకు దారం 
గావాఠె. దారానికి దూది గావాలె. దూది పండించటానికి వ్యవ 
సాయం గావాఠె, ఇక, వ్యవసాయం. ఎక్కడ చేసాం? భూమ్మీద. 
భూమిని మనకు ఇష్టమున్నంత పెంచుకోరాదు. అక్క_ర్లే కపోతే 
తగ్గించుకోరాదు. ఆ భూమిని మనం చేసినామా? అదే వున్నది. 
దాన్ని వాడుకుంటున్నాం. కడమ పరిశో మలలో అట్లగాదు- దేంతోటి 
బట్టలు నేసారో = ఆ మగ్గాల్ని - ఎన్నింటినై నా మనిషి తయారు 
చెయ్యవచ్చు. 

(ప్రపంచంలో మనుష్యులు పెరుగుతున్నారు. ఏటా కొన్ని 
లక్షల జనం పుడుతున్నారు. చచ్చెవాండ్లు చావంగ కొన్ని లక్షల 
జనం పెరుగుతున్నది. ఈ పెరుగుతున్న మానవ జాతినంతటిని 
సాదవలసింది ఈ వ్యవసాయం మీక నకు. ఇన్ని (ప్రత్యేకతలు 
కలిగి ఉన్న వ్యవసాయం కలకాలం పచ్చపచ్చగా ఉంటేనే బతుకు, 


భూవుులు ముక్కలుగా, చెల్లా చెదురుగా కూడదు 


భూములు చిన్న చిన్న ముక్కలై పోతే. వ్యవసాయానికి 
గిట్టుబొాటుండ దు. ఎందుకంటే ఒక అరకతో రెండెకరాలు దున్న 
వచ్చు ననుకోండి, ఒక్క గుంట లేక ఒక గ్రా సెంటు దున్నటాని 

కైనా ఒక్క అరక కావలసిందే గద! దానికయ్యే ఖర్చు పెట్టుకో 
వలసిందే గద! ఎరువులు వెయ్యటంలో, కలుపులు తియ్యడంలో 
కొత్త (క్రొత్త పద్దతులమీద వ్యవసాయం చెయ్యటంలో పెద్ద 
భూఖండం లాభదాయకం. చిన్నచిన్న భూఖండాలు నష్టదాయకాలు. 
కాని మనదేశంలో భూమి ముక్కలు ముక్కలుగా చీలిపోవటం 
వలన, ఆ ముక్కలుగూడ చెల్లాచెదురుగా చీలి పోవటం వలన 
చిన్న భూఖండాలు దిన దినం బాగా పెరుగుతున్నాయి. 


భూములు ముక్కలు కావడమంటే.... 


ఒక భూస్వామికి అయిదుగురు కొడుకు లున్నారనుకోండి. 
అతని మరణంతర్వాత ఆస్తిని అతని అయిదుగురు కొడుకులూ 
సమానంగా పంచుకుంటారు. అయిదెకరాల భూమి ఒకేచోట వున్న 
దనుకుం'టె దాన్ని తలా ఒక ఎకరం చొప్పున ఆ అయిదుగురూ 
పంచుకుంటారు. యిటువంటి సంపకంవలన భూమి ముక్కలు 
ముక్క_లవుతుంది. 


చెల్లా చెదురంటే? 


చెల్లాచెదురం టే ఇంకా చిన్నముక గ్రాలు చేసుటన్నమాట. 
మాటవరుసకు ఆ ఆసామికి ఉన్న అయిదెకరాలు ఒక్క చోట 
గాక అయిదుచోట్ల ఉన్నదనుకోండి. ఊరికి తూర్పున ఒకటుంటె, 
దకీణాన మరొకటి ఉన్నదనుకొండి. ఒకటి చెరువక్రింద, ఒకటి 
ఎటికాల్వ క్రింద, ఒకటి మోటబావి[క్రింద మరొకటి ఏతాం[కింద ఉన్న 
యనుకొండి. భాగాలు పంచుకున్న పుడు వాండ్లు తలా ఒక దిక్కు 

తీసుకోరు. ఈ అయిదుచోట్ల ఉన్న వాటిలోనుంచి ఒకొక pe 
దాన్ని అయిదేసి భాగాలుగ పంచుకుంటారు. అయిదుగురూ కలిసి 
ఉన్న ఆస్తిని ఇరువై అయిదు ముక్కులు చేసారు. ఒకొక్క. 
ఆసామి ఒక నాగలి కట్టుకొని ఒకపూట ఒకముక్క_ను, రెండో 
పూట మరోముక్క_నూ దున్నుకుంటూఉంటాడు. ఒక్క పూటలో 
దున్నుకొని విత్తనాలు వేసుకోవలసిన ఎకరం భూమిని నాలుగు 
రోజులు దున్నుకుంటాడు. 


ఇతరకారణాలం 


ఈ ఆస్తి పంపకాల వలననే కాక ఇంకా అనేకవిధాల భూమి 
ముక్కలు ముక్క_లౌతుంది. ఏ అవసరం వచ్చినా ఇంత కొండ్రను 
కుదవ బెట్టో, అమ్మకం జరిపో తీర్చుకోవలసిందే గదః కొడుకు 
పుట్టు వెండ్రుకలకు అప్పు - తేవాలన్నా, బిడ్డ సెళ్ళికి అప్పు సంపా 
యించాలన్నా, ఆఖరుకు ముసలయ్య చావుకు, దిన వారాలకు అప్పు 
తెచ్చి నడిపించాలన్నా ఆ భూమినే కుదువబెట్టో - అడిగిన ధరకు 
అమ్మో బైట పడవలసిందేగదః 


వ్యవసా యం సంస్కరణలు 


మన దేశంలో వ్యవసాయం బాగు పడటానికి పెద్దలు తలా 
ఒకదారి చూపించారు. నాగలిపట్టి దున్నేవాండ్లెందరికో ఇవాళ చాలి 
నంత భూమి లేదు. పట్టణాలల్లో వుండి పెద్ద పెద్ద బంగళొలలో 
సుఖంగా బతుకుతున్న “పెద్ద సెద్ద దొరలకు వేలకు వేల ఎకరాల 
భూమి ఉన్నది. అందుకని దేశంలో ఉన్న భూమినంతటిని దున్నే 

వాండ్లందరికి సమానంగ పంచి పెట్టాల్నని కొందరన్నారు. అట్ల 
పంచిపెడితే అందరికీ తలా ఎకరమో, ఎకరంనరో వస్తది. 
ఆ విధంగా వచ్చిన ఎకరాన్నో ఎకరన్నరనో రైతు - ఏ అప్పు 
తీర్చుకొనుటానికో అమ్ముకోడనే నమ్మకం ఏమున్నది? పైగా 
భూమి చిన్నచిన్న ముక్కలై ఫల సాయం తగ్గిపోతుంది. 


కొంతమంది పెద్ద భూస్వాములు ఈ వాదాన్ని పట్టుకొని 
భూమిని అందరికి సమానంగ పంచవద్దనీ బయలుదేరినారు. కాని 
అందరికి కడుపునిండ తిండి దొరికినప్పుడే మనకు స్వతంత్రం 
వచ్చినందుకు లాభం. నా కాళ్ళమీద నేను నిలుచుండ గలి గినప్పుడే 
నాకు స్వతంత్రం వుంటది. ఏ నలుగురు పెద్ద భూస్వాముల చేతుల 
లోనో నా (బతుకును పెట్టితే, స్వతం(త్రం అనేది ఆ నలుగురు "పెద్ద 
భూస్వాముల చేతులలో ఇరుక్కుపోయి. మయిల పడిపోతది. 
ఈ పెద్ద భూన్వ్యాము లేమంటరం జే చిన్న చిన్న భూములున్న 
బారందరు తమ చిన్న భూములను ఈ పెద్ద భూస్వాములకు 
అమ్ముకోవాఠె. అప్పుడు చిన్న భూఖండా లుండవు. ఈ భూస్వా 
ముల క్రింద మళ్ళీ అందరూ పాలేర్లుగాచేరి దాన్ని దున్నాలె. ఎవరి 
కూలి వాండ్లు తీసుకోవాలె, లాభాలుమాత్రం భూస్యామిగారు 
కమ్మగా కాలుమీద కాలువేసుకొని అనుభవిసాడు. 


కొన్ని దేశాలలో ఈ చిక్కును ఇంకోతీరుగ విడదీశారు. 

భూములు అమ్మకాన్ని, కొనటాన్ని బందుచేసినారు. చిన్న చిన్న 

భూఖండాలను సర్కారువారేకొని దానిమీన మీ పాలేర్లను పో 

వ్యవసాయం చేయించారు. పై పద్దతిలో లాభాలను భూన్వామిగారు 
4 

తింటే ఈ పద్దతిలో సర్కారువారు తిన్నారు. ఎంతజేసినా దున్నిన 
ర తుకుమూత్రం కూలి రాశ్లే మిగిలినవి. 


సహకార వ్యవసాయం 


ఈ చిక్కులన్నీ పోవటానికి ఒక్క కు దారి కనుపడు 
తున్నది. అదే సహకార వ్యవసాయం. మన వూళ్లో ఉన్న భూమి 
నంతటినీ ఒక్కదగ్గర చేర్చేదీ, అందరూ కలిసి దున్నేదీ. 


ఇందులో మళ్లీ రెండు రకాలున్నాయి, ఒకటి సహాకార 
వ్యవసాయం, రెండోది సమిష్టి వ్యవసాయం. 


సహాకార వ్యవసాయ మంచే అందులో ఎవరి భూమి 
మీది హక్కు వాండ్లకే వుంటది. ఎవరిభూమిని వాండ్లే దున్ను 
కుంటారు. కొని, సహకార పద్దతిమీద తమకు కావలసిన ఎరువులను, 
మేతను వ్యవసాయానికి పనికివచ్చే పనిముట్లను కొనుక్కుంటారు, 
సంట పండినతర్వాత పండినపంటను మళ్ళీ సహకార సంఘం 
ద్వారానే అమ్ముకుంటారు. ఈ పద్ధతి సహకార వ్యవసాయం- 
సమిష్టి వ్యవసాయానికి మొదటిమెట్టు. 


సమిష్టి వ్యవసా యం 


సమిష్టి వ్యవసాయమంటే అట్ల గాదు. అందరూ తమ తమ 
భూమిని ఒక్క_దగ్గర కూడ'పెడతారు. అంటే భూమిమీద తమ 
కున్న హక్కును సహకార సంఘానికి అపస్పజెప్పుతరు. సహాకార 
సంఘం వాండ్లే ఎభూమిని ఎవరు దున్నాల్నో నిర్ణయిస్తారు. దేనిలో 

ఏసంట పండాలె, ఎక్కడ ఎంత ఎరువు దోలాలె, ఎక్కడ ఎటు 
వంటి విత్తనాలు పెట్టాలె మొదలై నవన్ని సంఘమే నిర్హయి స్తది. 
పంట పండినతర్వాత సనినిబట్టి అందరికి దాన్ని పంచుతారు, 
సంఘాన్ని నడుపటానికి కొంతపంట ఉంచుకుంటది. 


కొని ) చిక్కు లం 


ఈ పండిన పంటను ఎట్ల పంచాలనేది పెద్ద చిక్కు. 
అవసరాన్ని బట్టి పంచాలెనా? పనినిబట్టి వంచాలెనా? అతడు సంఘాసి 
కిచ్చిన భూమినిబట్టి పంచాలెనా ? 


ఒక ఇంట్లో అందరు ఆడవాండ్లే వుంటారు. పని చెయ్య 
లేరు, మరి వాండ్లు ఆకలితోటి చావ వలసిందేనా? 


ఒక భూస్వామి పదెకరాలు సంఘాని కిచ్చాడు. అతనికి 
తాను దప్ప ఇంక తినేవాండ్లులేరు. మరొకరైతు ఒకపే ఎకరం 
ఇచ్చిండు. ఆ యింట్లో పదిమంది తినే వాండ్లున్నారు. ఎవరికి ఎంత 
ఇవ్వాలె? ఎవరికి ఎంత ఇస్తె న్యాయం? 


పదెకరాలిచ్చిన భూస్వామి ఒక్కటి నాగలి దున్నిండు. 
ఒక్క ఎకరం ఇచ్చిన రైతు తాను తన కుటుంబం కలిసి పది 
నాగండ్డు కట్టినారు. ఎవరికి ఎంత పంచాలె? 


అవసరాన్నిబట్టి సంచుతె, కొంతమంది పని దొంగలు 
తయారై తరు. ఇచ్చిన భాగాన్నిబట్టి పంచుతె ఈ అసమానతలు 
ఇట్లనే వుంటయి. ధనవంతులకు 'పెద్దవాలు, దరి(దులకు చిన్నపాలు 
పోతది. కాదయ్యా చేసిన పనినిబట్టి సంచుడామంట పదెకరా 

లిచ్చిన ఆసామికంటె ఒక్క ఎకరం ఇచ్చిన ఆసామికే ఎక్కువ 
పాలు వస్తది. ఆ ఆసామి సంఘానికి పదెకరాలు ఎందు కియ్యాలె? 


చిక్కులు తొలిగించవచ్చు 


ఈ చిక్కులను ఒక్క నడిమిదారిన విడదీయవచ్చు. పంట 
రాంగానే దానిలోనుండి కొంతభాగం దాన ధర్మాలకు, మరికొంత 
భాగం సంఘంకోసం తియ్యాలె. ఇట్ల తీసినదానిలోనుండి పని 
చెయ్యలేని వాండ్లను సాదాలె. ఇటువంటి పనిచేతకాని వాండ్లను 
ఎల్ల ప్పుడు సాదటానికి సంఘం పూచీపడవద్దు. వాండ్లు కొంచం 
కోలుకోంగానే ఆడ, మగ అనే భేదంలేకుండ సనికిపోవాలె, 


(FAA Sh 





ఇట్ల పంచంగా మిగిలిన పంటలోనుంచి న్యాయమైన కూలి 

రేటు చొప్పున పనినిబట్టి పంచాలె. అంచె నాగలికింత అని నాగటి 
పాళ్ళు పంచాల్నన్నమాట. ఎరువులు, కలుపులు మొదలై న వాటి 
ఖర్చులన్ని తియ్యాలె. ఇవన్నీ తియ్యగా, నాగలి పాళ్లు పోగా 
ఇంకా పంట మిగులుతుంది. దాన్ని భూమి పాళ్ళుజేసి పంచాలి, 
ఇట్లా జేస్తే ఇష్టా ౫ భూమి పాలుకు భూమి పాలు వస్తది, 

స్త్ర 
wae AG AU 


yn | క WEE oy 
ga Sa on త / | 
Yor pe అం i + Fa bY 
శి సం మ | 

నాగటి పాలుకు నాగటి పాలు వస్తది. భూమి పాలు కొద్దిగ వచ్చే 
రైతుకు నాగటిపాలు ఎక్కువరావచ్చు. ఈ (ప్రకారంగ అందరు 
కడుపునిండ తిని, కలిసి కమ్మగ |బ్రతుకవచ్చు. 

అయితే ఇట్ల సమిష్టి వ్యవసాయం మొదలు పెట్టినట్లయితే 
మన స్వతంత్రం దెబ్బ తింటదని కొందరు అంటున్నారు. “నాకున్న 
కొం|డలో నను జొన్న పండించుకుంటనో, పొగాకు పండించు 
కుంటనో. నా యిష్టం, నడుమ ఈ సంఘం పెత్తనం దేనికి?” 
అంటారు. 


ఒక్క_సంగతి మీకు ఇదివరకే రాయవలసి ఉండె. మరచి 
పోయిన. మరచిపోవుడుగూడ మంచిదే అయింది. ఎందుకంతె 
ఇప్పుడు అనుమానం వచ్చినప్పుడు అక గ్రారకు వస్తున్నది గద. 

సహకార సంఘంతో ఒక సూత్ర మున్నది. అదేందంపే 

నుంచో వచ్చి మనవూళ్ళో పీఠం వేసుకొని కూర్చుంటుందను 
కుంటున్న రమో? కాదు మనవూరు వాళ్ళమే అందరంగలిసి ఒక 
సంఘాన్ని ఎన్నుకుంటాం, అప్పుల సహకౌర సంఘమైనా, కొను 
గోలుదార్హ సహకార సంఘమైనా మనం ఎన్నుకున్న వాండ్రి నడుపు 
తరు. ఈ ఎన్నుకొనుడుగూడ మనిషికి ఒక ఓటు చొప్పున ఎన్ను 
కుంటరు. పదెకరాలు ఇచ్చినాయనా, ఒక గక రం ఇచ్చి నాయనా 
ఒక్కొక్క వోటేవేస్తరు. పరపతి సంఘానికి వందరూపాయలిచ్చి 
నాయనా, పది రూపాయలిచ్చినాయనా తలకొక ఓటుమాత్రమె 
వే స్తరు. ఇట్ల ఎన్నుకున్న సంఘంగూడ కొన్ని సూత్రాలకు కట్టు 
బడి నడువాలె.' కొన్ని గిరులు గీ స్తరు. అవి దాటకూడదు. ఇవన్నీ 
కౌంగ ఈ సంఘం లెక్కలు రాసి పెట్టాలె, మనందరిమీద సంఘం 
పెత్తనం చెయ్యదు. మనందరికి సంఘం సేవచే_స్తది. మన 
మామిడితోటను కాయుమని తెనుగు రామయ్యకు చెప్పినమనుకోండి. 
తెనుగు రామయ్యను నున మామిడితోటకు రాజును జేసినట్టా? 
కాదుగద. అయినా మన పిల్లలు మామిడి పిందెలను తెంపి పారే 
స్తుంచె రామయ్యవచ్చి కోప్పడతడు. ఆ హక్కు ఆయనకున్నది 
గద. సంఘంగూడ అంతే. 


ఇంకో సంగతి, స్వతంత్రమం టె ఏంది అనేదాన్ని మొదలు 
'దెలుసుకోవాలె. నాకు స్వతంత్రమున్న దని మందింటిమీద నిప్పు 
వెయ్యవచ్చునా? నాకు స్వతంత్రమున్న దని నేను విషందాగి చచ్చి 
పోవచ్చునా? 


నాయనగారూ, మనం ఇన్నాళ్ల పోట్లాడి సంపాదించుకున్న 
సుతం|తం 1బతుకటానికి గానీ చచ్చుటానికి గాదు. గాంధినుహో 


బ్రతుకుదాం శీ! 


తుడు తన బొక్కల దేహంతోటి పోట్లాడి తెచ్చిన స్వతంత్రం 
మనుషులు అందరు బతుకటానికిగాని కొందరు బతుకటానికి గాదు. 


అందరం బతకాలె, అందరం కమ్మగా బతకాలె. అందరం 
కలి స్టేనే .బతుకుతం. కలువకపోతె మనలో మనమే ఒకండ్ల 
నొకండ్లు చంపుకొని చ_స్తం. పోటీ ఆర్థికవ్యవస్థ యాదవ కులానికి 
మొసలం వంటిది. సహకార వ్యవస్థ సంజీవి వంటిది. ఏదికావలెనో 
ఏరు కోవాలె? ఎంత ఆలస్యం జేస్తె అంత ముప్పు ముందుకు 
వస్తున్నది. త్వరపడాలె. (బతుకటానికి తయారీలు త్వర త్వరగా 
చేనుకొని చావుతోటి పోట్లాడాలె. 


ఈ సారికిక ఉంటాను. సందేహాలేమన్నా ఉంటే రాయండి. 
మళ్ళీ చర్చించుకుందాం. 


మీ వా డు. 


మూడవ ఉత్తరం 


పూజ్యులగు నాయనగారికి నమస్కారములు. 


అనేకమైన సందేహాలతో కూడిన మీ ఉత్తరం అందింది. 
ఇప్పుడుంటున్న సహకార సంఘాలను జూ స్ట ను కంటున్న 
కలలకు వాటికి ఎక్క_డ పొత్తు కుదిరేటట్లు లేదంటారు. కాని ఉన్న 
చిక్క_ంత తప్పులెన్నడంలోనే వస్తున్నది. ఇప్పుడున్న సహకార 
సంఘాలు ఇల్లా వుండటానికి అందులోవున్న తప్పులతోపాటు 
మనం జేస్తున్న తప్పులుగూడ ఉన్నయని మీకు ఇదివరకటి 
ఉ త్తరంలోనే రాశాను. మన ఇల్లు దోచుకుంటున్నట్టు మనకు తెలిసి 
గూడ మనం ఊరుకుంటున్నామం టె త ప్పెవరిది? అట్ల ఊరుకుం టె 
దొంగలు మన తలకాయలుగూడ కోసుక పోతారు. మనం నిద్ర 
నుంచి లే సె, ఇప్పుడున్న సహకార సంఘాలలోని సగం తప్పులు 
వాటంతటవే మాయమౌతయి. 


ఇప్పటిదనుక సహకార సంఘమంచె మనకు అదొక 
తీరుగ మనుసున బట్టింది. సహకార సంఘమం టె సర్కారు అప్పు 
లిచ్చె కార్యాలయమనుకున్నాం. సంఘంలో అన్యాయాలు జరుగుతె 
సర్కారును తిట్టుకున్నాం. కాని సహకార సంఘమంచె మనకు 
మనమే, ఇంతకన్న మంచిగ Em పెట్టుకున్న సంఘమని 
ఎనక గనుక. 


ఇవాళ సర్కారు సహకార సంఘాలకు, దాని మూల ధనం 
కంట మూడింతలు అప్పులిస్తున్న ది. అంచె మనం మనం గలిసి 

మంచిగ [బతుకటానికి సంఘం 'పెట్టుకుం కు సర్కారు మనకు 
నీడగ సిలుచుంటున్న ది, మనలో భూ హక్‌ రేపట్నుంచి సర్కారు 
నునకు అప్పులిచ్చుడు మానే స్తదనుకుందాం. సహాయం చెయ్యదు. 
అయితె మనం మంచిగ (బరుకుడు మానుకుంటామా? సర్కారు 
మనకు విషం గలిపిన అన్నం పెడితె మనం తింటామా? అట్లు 
బె సరాా_రును గ చెమిదిను ంంచి దించనన్నా దించుతం చేత న్‌ 

ఉపవాసమన్నా ఉంటం గాని విషం గలిపిన అన్నం మ మాత్రం 
దినం గద. ఈ సహకార సంఘాలు నునవి. మనం పెట్టుకున్నం. 
మనకు సర్మారు సహాయం జెయ్యాలె. చెయ్యకపోయినా దున 
సంఘాలను మనం కూలకొట్టుక్‌*0. తెగా సర్కారు మనకు 
సహాయం చెయ్యన్నాడు, మనకు ఎదురు తీరిగిన్నాడు మన 
మందరం ఒక్కటయి సర్కారునే కూలగొడతం. 


నాయనగారూ, సర్కారు ఎవరికోసమని సహాయం జే స్తది? 
మనం పన్నులు ఇయ్యకుం టె సర్కారు ఎట్లా (బ్రతుకుతది? a 
ఆకలి తోటి బాధపడుతుంట సర్కారుకు అప్పులెక్క_డ నుంచి 
దెచ్చి స్తం? మనం సుఖంగా వుంపేనే సర్కారు సుఖంగవుంటుంది. 
మన కడుపులు నిండిన్నాడే సర్కారు పునాదులు గట్టిగ ఉంటయి. 
కడుపులో మన పేగులు ఒర్రిన్నాడు సర్కారు గద్దె కింద మీద 
గావలసిందే. దాని పునాదులు కదలవలసిందే. మన దేశంలో ఇప్పు 
డున్నది మన సర్కారు గనుక మనకు సహాయం జే స్తున్నది. 


ఇప్పుడున్న ఈ సహకార సంఘాలను దాగుజెయ్యాల్నం జ, 
సర్కారు నౌకర్ల కేతుల్లోంచి ఈ సంఘాలను మనం తీసుకోవాలె. 


gd కలసి 


ఎన్నుకునేటప్పుడు చదువుకంటె నీతి పెద్దది. సీతివంతునికి 
నాలుగతక్షరాలు వచ్చినాసరే, బియ్యేలు, యమ్మేలు పాసయిన 
ఆఅవిసితివంతుల కన్న వెయ్యిరెట్లు నయం. చదువువచ్చి, సీతివంతుడు 
అయినవాడు దొరికితె ఇక బంగారం దొరికిన ప్టైనాయె. అటువంటి 
వాండ్లను మనవూక్ళోనే తయారు జెయ్యాలె. సీతివంతులకే ఓట్లు 
వెయ్యాలె. మీ ఆజ్ఞ అయితె నేను స్వయంగావచ్చి అక్కడ వుండి 
ఈ బాధ్యతలన్ని బుజానవేసుకొని మోయటానికి సిద్దంగా ఉన్నాను. 
అయితే మీబోటి పెద్దలు నాకు అండగ నిలుచుండాలె. 


తాటి చెట్టు ఎక్కే వాలి ఎంత దూరం లేపుతారు? కొంత 
దూరం ఎక్కినాక అతడే తన స్వంత ఉపాయం మీద పెకి 
పోవాలె. చేతకానివాడు మూతి పండ్లు విరిగేటట్టు (క్రింద పడి 
పోతాడు. సర్కారు చేస్తున్న సహాయం తాటిచెట్టు ఎక్కేవానికి 
ఇచ్చే ఆసరావంటిది. అది మొదట్లోనే వుంటది. తరవాత మనంతట 
మనమే స్వంత శ క్తితోపే పెకి పోవాలె. 


నాయనగారూ, ఈ మూడు త్తరాల్లో మీకు నేను కొన్ని 
ముఖ్య మన ఆర్థిక శాస్త్ర సూత్రాలు చెప్పటానికి (ప్రయత్నించినాను. 
మీకు నేను చెప్పుడు తప్పే. కాని మీరు నన్ను చదివించారు గనుక 
నా బాధ్యతను నేను నిర్వహించాలె. ఎవరికివారు ఇప్పుడు మంచిగ 
(బ్రతుకుటానికీ రెండు సూత్రాలు చెపుతాను. 


ద్రితుకుదాం త్ర 
౧ అప్పు చేయవద్దు 


ఆకలి తోటి చచ్చినా సరే గాని అప్పుచేసి స పప్పు కూడు తిన 
వద్దు. మీకు మాత్రం తెలువదా? నునవూళ్ళొనే ఎన్ని సంసారాలు 
అప్పులకు ఆహుతయినవి? ఒక్కసారి అప్పు తీసుకున్నామా ఇంక 
అది జన్మ జన్మాలకు తీరదు. మన కేమో (ప్రతి దానికి అప్పు తీసు 
కునే అలవాటు. అందుకనే వెనుకటికి ఒక పెద్ద మనిషి మనను 
గురించి అన్నడట.... 


“భారత దేశంలో రైతు అప్పు కోటే పుట్టి అప్పు తోచే 
చస్తడసి" 

మన మల ల్లయ్య సంగతే చూడండి. అతనితండ్రీ సన్న 
టప్పుడు అతనికి అప్పులను గూడ అప్ప జెప్పి పోయినా 
==; తర్వాత ఆ తండ్రి దిన వారాల 
కని మల్లయ్య మణి కొంత 
అప్పు జేశాడు, (పతి ఏట పండిన 
పంట సావుకారుక పో స్తున్నడు, 
తాను గటక, చింత అంబలే తాగు 
తున్నాడు. కాని అప్పు మాత్రం 











కానా. ధారా దాతారం కానా. దాడ్తాకమాలకమాగాాజానానాకుంలు. 

తీరుతులేదు. ఇంతటితో మల్లయ్య నీకీ యో 
అప్పులు దెచ్చుడు మానుకుం హై ఆనా మా ట్‌ 
టడా ? ఊయాు.... రేపు కొడుకు a 
పుట్టు వెండుకలకు అప్పు - 
ద్వెస్తడు. ఎల్లుండి బిడ్డ పెండ్లికి 

- అప్పు దెస్తడు. ఉన్న ఆస్తి 
నంత కుదువ పెట్టి అప్పులు 
జే స్తడు. తండ్రితన కిచ్చిపోయిన 
“ఆ స్పి- అప్పు" అనే రెండింటి 
మొదటిదాన్ని తగ్గించి రెండో 
దాన్ని పంచి తాను జస్తూ తన 
కొడుక్కు అప్పగించి పోతాడు. ఇది ఇట్లగే నడు స్తుంటది. ఆక 
రుకు ఒకనాడు సావుకారు వచ్చి భూమిని ఇల్లునూ కట్టా చనుకొని 
మల్లయ్య పెండ్లాం బిడ్డలను ఇంట్లోంచి బయ అన 

టకు గెంటి వే స్తడు. వీళ్ళందరు కడుపులు 
చెత బట్టుకొని ఇంటింటికి విచ్చానికి బయలు 
దేరుతరు. ఒకడు ఏటిఒడ్తున ఒకడు బాటలో 
చచ్చిపోతారు. పీనుగును మే దిక్కుండరు. శ్లో - 
అప్పుడు గాని అప్పులు తెచ్చుడు మానుకోరు. అప్పుడుగాని వాళ్ళ 
అప్పులు తీరవు. 








నాయనగారూ, ఈ కథంత తలుచుకుంటె కండ్లకు సీళ్ళు 
వస్తున్నయి. కాని ఈ మాటనే పల్ల య్యకు చెప్పితె కోపానికివచ్చి 
నామీద దుడ్డుగ్యర దిరగేస్తడు. అంత రోషం మనిషికి. 


ఇట్ల ఎందుకై త దనుకున్నరు? అప్పు తెచ్చినచోట వడ్డి 
కూడ ఉంటది. ఆ వడ్డీ ఎప్పటికప్పుడు పెరుగుతునే వుంటది. 
ఎప్పుడు తీర్చినా ఈ మనిషి వడ్డీ తీర్చుడేకాని అస్పలుకు ఒక్క. 
గవ్వగూడ -జమకాదు, ఇది అప్పులలో ఉన్న కిటుకు, 

“ఇంకొకటి. తీసుకునే అప సు డండగమారి పనులకు దప్పు 
అక్కరకు వచ్చే . దీసుకోరు. పెళ్లికో, చావుకో, సంతర్చ 


ణకో, బొట్లకో బోనా తీసుకుం టరు. అందుకని తీసుకున్న 
డబ్బు వట్టి కం ఖర్చయితది. అప్పు సుకున్నా బద దన్న మంచిసనికి 
తీసుకోవచ్చు. 


సహకార పరపతి సంఘాలు బెట్టుకుం టె ఈ; చిక్కులు 
కొన్ని తీరిపోతాయి. 


౨: అవసరాలను ముందు పూర్తి జేసుకోవాలె 


రెండో ముఖ్య సూత్రం మీకు నేను చెప్పాలనుకుంటున్నది 
ఏమిటంటే అవసరాలను ముందు పూ ర్తి చేసుకొమ్మని, మీకు రాసిన 
మొదటి ఉత్తరంలో (బతుకు దెరువు కవసరమైనవి కొన్ని-__విలా 
సాలు కొన్నీ వుంటాయని రాశాను. 


ఏ వస్తువులు లేకుండా మనం (బతుకలేమో అవి జీవితానికి 
అతిముఖ్యమైన అవసరాలు, అందుకని మనం మన ఆదాయాన్ని 
ముందు వీటిని కొనుటానికి ఖర్చుపెట్టాలె. తిండి, బట్ట, ఇల్లు మొద 
ఖై నవి ఇందులోకి వస్తయి. 


వీటి తర్వాత కొన్ని సౌకర్యాలుంటాయి. (బతుకును 
సుఖవంతం చేసుకోవటానికి అవి అవసరం. అవి లేకపోతే 
మనం చెసెపనిని మంచిగ చెయ్యలేం. మంచి పని ముట్టుంకె 
పని మంచిగ జరుగుతది. కజ్టై నాగలికంకె ఇనుప నాగలితోటి 

భూమిని లోతుకు దున్నవచ్చు. వట్టి కాళ్ళకం"టె చెప్పులుంటి 
నడక కొంచెం నిర్భయంగ దూగుతది. ఇటువంటివన్ని సౌకర్యాల 
క్రిందికివస్తవి. మొదటిరకం ముఖ్యఅవసరాలు తీరిన తర్వాత మిగి 
లిన డబ్బును వీటిమీద ఖర్చు చెయ్యాల. 


ఇవన్నీ పోంగ మిగిలిన డబ్బుంచె వాటిని విలాస వస్తు 
వులకు ఖర్చు పెట్టవచ్చు. ఏవి లేకున్నా బ్రతుకు మంచిగనే సాగు 
తదో వాటిని విలాస వస్తువులంటారు. సినిమాలు, నాటకాలు, 
సిల్కుబట్టలు---ఇవన్ని విలాస వస్తువులక్రిందికి వ స్తవి. 


అయితే వస్తువులను ఈ విధంగా మూడురకాలుగా విభజిం 
పడం కష్టం. ఎందుకంటె ఒక దరిద్రునికి బండి విలాసవస్తువే 
కావచ్చు - కొంచెం డబ్బున్నవానికి ఆది చాలా అవసరం. ఇంకా 
ఎక్కువ డబ్బుంపె మోటరుకారే కొనుక్కుంటారు. పనులను బట్టి 
గూడ కొన్నివస్తువులు అవసరాలు, మరికొన్ని విలాసాలు అవుతాయి. 
ఎండలో తిరిగే పల్లెటూరి రైతుకు చలువ సులోచనాలు అవసరం. 
పట్టణంలో ఇనుప విసనకరల గాలిలో కూర్చుంటి వానికి చలువజోన్ల 
విలాసం. తెల్లారకముందే చలిపూట లేచి ఫొలానికి పొయ్యే స్‌క్రు 
ఉన్ని అంగీ (స్వెట్టరు) అవసరం. రోజు ఎనిమిది గొట్టంగ లేచే నీ 
కోడలుకు అది విలాసం. అట్లాగే పట్టణంలో ఉద్యోగం చేస్తున్న 
వారికి గడియారం అవసరం, అదే పల్లెటూరి రైతుకు విలాసం, 


ఈవిధంగా ఈ అవసరాలు, సౌకర్యాలు, విలాసాలు మను 
షుల ఆదాయలను బట్టి వారుచేస్తున్న వృ త్తులను బట్టి మారుతున్నా. 


బ్రతుకుదాం లి 


కొంచెం శాంతంగా ఆలోచించుకుంపే ఎవరికి వారు తమ తమ 
అవసరాలేమిటి, విలాసాలేమిటి అనేవి నిర్ణయించుకోవచ్చు. 


ఏీలై తే విలాసాలమీద కర్చు ఎంత మాని వే'స్తే అంత 





మంచిది. దాని మీద పెప్టే కర్చును పొదుపు చేసి ఇంకెందులో 
నన్నా పెట్టుబడి పెట్టుకోవచ్చు. 


పొదుపు చేయటం చాలా అవసరం. మనకు తెలియకుండా 
మున్ముందు పెద్ద పెద్ద కర్చులు వచ్చి పడవచ్చు. ఒక యేడు 
పంటలు మునుగవచ్చు. పెద్ద పెద్ద రోగాలు రావచ్చు. అవన్నింటిసీ 
ఎదుర్కొనటానికి మన దగ్గర కావలసినంత డబ్బుండాలె. లేక 
పోతే సావుకారు దగ్గరికే పోవలసి వస్తుంది. ఒక్కనారి సావుకారు 

వలలో చిక్కితిమా, నే నింతవరకు చెప్పిన మల్లయ్య కథ గ్నిరున 
తిరుగవలసిందే. 


ఈ రెండు మంచిగ [బతుకటానికి మూలసూ|తాలు. అయితే 
ఎవరికి వారే యమునా తీరే పద్దతిలో బతుకులు సాగుతున్నంత 
కాలం మనబోటి బీదవాండ్రకు ఈ మూల సూత్రాలను పాటించడం 
కష్టం. అందరు మంచిగ బతకాల్నంటి అందరు కలిసి బతకాల. 
కలిసి (బ్రతకటానికి సహకార సంఘాలు మొదటి మెట్లు. ఒక్కొక్క 
సహకారసంఘం, మనిషికి కలిసి (బతికే పాఠాలు ర పాఠశాల 
వంటిది. [బతుకును గురించిన పాఠాలు ఆ బడిలో నేర్చుకుందాం. ఆ 
పాఠాలతో మనబ్రతుకులు దిద్దుకుందాం. 


ఇంతటితో నా ఉత్తరం ముగించవలసిందే. ఊరికే ఇటు 
వంటి రాతలతోను, ఉపదేశాలతోను జరిగే పని తక్కువ. ఏదో 
ఒకటి చేసి చూపించాలే. చెప్పటానికేంది మస్తుగ నీతులు చెప్ప 
వచ్చు. చెప్పె వాడెప్పుడూ గడ్డమీదనే ఉంటడు. నీళ్ళలోకి she 
గాని లోతు దెలువదు. 

అయితె సహకార సంఘం అనేది ఎట్లా మొదలు పెట్టాల్నో 
రెండుమాటల్లో చెప్పి ఊరుకుంటాను. ఎటువంటి సహకార సంఘం 
పెట్టదలచుకున్నా ముందర ఒక పదిమందినన్నా చేర్చాలె. ఎక్కువ 
వుంటె మంచిదే; కాని అంతకు తక్కువ వుండకూడదు. ఈ పది 
మంది కలిసి ఒక సహకార సంఘంగా ఎర్చడాలె. ఇది ఏం సహ 
కార సంఘమో నిర్ణయించుకోవాలె. అంట పరపతి సంఘమా? 

వ్యవహయ సహకార సంఘమా? బహుళార్థ సహాకార సంఘమా 
తేల్చుకోవాలె. సహకార సంఘాలు ఎన్ని రకాలుగా ఉండవచ్చో 
నేను రెండవ ఉం రంలో మీకు రాశాను. అందులో ఏరకప్ప సహ 
కార సంఘంగా ఎర్పడ దలచుకొన్నారో తెలుసుతటా సహాకార 
సంఘాల రిజిస్ట్రారు గారికి రాస్తె అయన మీ సంఘాన్ని రిజిష్టరు 
చేసుకుంటాడు. మీ సంఘానికి ఒక నియమావళి ఉండాలె. నియ 
మావళి నమూనాలు కేంద్ర సహకార సంఘ కార్యాలయంలో అచ్చ 
యినవే దొరుకుతాయి. మీది ఏరకం సహకార సంఘమో తెలు 
పుతూ కేంద్ర సహకార సంఘానికి రాస్తే వారు ఆ రకపు సహ 
కారసంఘం నియమావళి నమూనా పంపిసారు. మన అవసరాలను 
బట్టి మనం మనకు తోచిన మార్పులు, చేర్పులు, అందులో చేసుకో 
వచ్చు. 


ఈ మార్పులు చేసుకున్న నియమావళిని సహకార సంఘాల 
రిజిస్టాంరుకు మనం రిజిస్టెషనుకు మొదట పెప్టే దరఖాస్తుతో 
బాట పంపాలె, మన సంఘం మూలధనాన్ని ఏదన్నా ఒక 
బేంకులో, బేంకు లేకపోతే టపాఖానలో పెట్టాలె, మన సంఘం 
' రిజిస్టరయిన తర్వాత సర్కారువారు మనకు అవసరమైనప్పుడు 
అప్పులిసారు. ఇదీ పద్దతి, 


ఇక వెంటనే ఏదో ఒక సహకార సంఘం స్థాపింపడానికి 
పూనుకొంటారని, మనుషులు కలిసి (బతికే బాటలో తామే 
ముందడుగువేసి మార్గదర్శకులొతారని ఆశిస్తూ ఇంతటితో 
ముగిస్తున్నా. 


42 కలసి 

కోడలూ పిల్లవాడూ క్షేమం, మీరు ఎప్పుడు కదలిరమ్మంటే 
అప్పుడు పట్టణంనుంచి పల్లెలకు కదలి రావడానికి సిద్దంగా 
వున్నాము. 

